



ИП1 бр. 29-10

Дата: 23.01.2025 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, изврши редовен инспекциски надзор над субјектот на надзор Друштво за производство, трговија и услуги АГРО ПРЕМИУМ ДООЕЛ увоз-извоз Велес, со седиште на ул. 11-ти Октомври бр. 4-26 Велес, со вршење на дејноста на КП 195/2 КО Каласлари, застапувано од Орце Андов - управител. Со Записник бр. 29-10 од 20.01.2026г. ја утврди фактичката состојба и врз основа на член 232 став 2 точка 6 од Законот за водите (Службен весник на РМ бр. 87/08, 06/09, 161/09, 83/10, 51/11, 44/12, 23/13, 163/13, 180/14, 146/15, 52/16, 151/21) донесе:

### РЕШЕНИЕ

- 1. СЕ НАРЕДУВА** на Друштвото за производство, трговија и услуги АГРО ПРЕМИУМ ДООЕЛ увоз-извоз Велес, со седиште на ул. 11-ти Октомври бр. 4-26 Велес:

Да поднесе Барање за добивање на дозвола за користење на подземна вода за технолошки потреби до надлежниот орган-Управата за животна средина при Министерството за животна средина и просторно планирање, за бунарот лоциран на КП 195/2 КО Каласлари.

Рок: 90 (деветесет) дена од денот на приемот на решението.

- 2.** Субјектот на инспекцискиот надзор од точката 1. на ова решение е должен веднаш по постапувањето или по истекот на рокот определен за извршување на инспекциските мерки, а најдоцна во рок од три дена писмено и/или по електронска пошта да го извести инспекторот дали се извршени инспекциските мерки.
- 3.** Жалбата не го одлага извршувањето на решението.

### ОБРАЗЛОЖЕНИЕ

Државниот инспекторат за животна средина, преку ДИЖС Билјана Шуркова-Манаскова, со службена легитимација број 06-0022 изврши редовен инспекциски надзор над субјектот на надзор Друштво за производство, трговија и услуги АГРО ПРЕМИУМ ДООЕЛ увоз-извоз Велес, со седиште на ул. 11-ти Октомври бр. 4-26 Велес, со вршење на дејноста КП 195/2 КО Каласлари, застапувано од Орце Андов - управител.

Државен Инспекторат за  
животна средина  
Ул. "Бихакка" бр.2  
1000 Скопје  
(Палата Емануел Чучков)  
Република Северна  
Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

**Inspektorati Shtetëror i  
mjedisit jetësor**  
Rr. "Bihakjka " nr.2  
1000 Shkup  
(Pallati Emanuel Çuçkov)  
Republika e Maqedonisë së  
Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-  
manaskova@sei.gov.mk  
Тел. 071/397-243



Редовниот надзор се изврши со цел да се утврди дали за вршењето на дејноста е прибавена потребната дозвола согласно со членовите 26 и 28 од Законот за водите.

При надзорот беше присутен Орце Андов- управител.

Субјектот на надзор уредно и навремено беше известен за времето на надзор, а во прилог на Известувањето ИП1бр. 29-10 од 08.01.2026г. беше доставена и Листа на проверка со прашања за проверка кои го утврдуваат обемот на инспекциски надзор.

За утврдената фактичка состојба се изготви Записник за констатација со бр. 29-10 од 20.01.2026 година, придружен со Листа на проверка.

На КП195/2 КО Каласлари е организирано вршењето на дејноста интензивно одгледување на свињи, во Б инсталација во сопственост на субјектот на надзор Друштво за производство трговија и услуги АГРО ПРЕМИУМ ДООЕЛ Велес.

Потребите за вода за напојување на свињите и како технолошка вода за стопанските потреби на фармата ги задоволува од бунар лоциран на КП 195/2 КО Каласлари, длабок 42 метри, со издашност од 3,5 л/сек. Во бунарот на длабочина од 20м е вградена потопна пумпа, со потисен цевковод и полипропиленски резервоар со капацитет од 1000л. Водата од бунарот се хлорира преку поставен хлоринатор за автоматско хлорирање на водата. Друг извор на водоснабдување освен бунарот нема.

Субјектот при надзорот не поседува важечка Дозвола за користење на водата на негово име издадена од органот на државната управа надлежен за вршење на работите од областа на животната средина, согласно со член 26 и член 28 став 1 точка 2 алинеја 3 од Законот за водите, а непречено користи вода од подземно водно тело за стопански потреби во инсталацијата за одгледување на свињи.

Согласно член 23 став 1 од Законот за водите: Заради остварување на јавниот интерес при користењето на водите, како и заради остварувањето на правните и физичките лица да користат и испуштаат води, се доделува водно право на правните и физичките лица, под услови и на начин утврден во Законот за водите.

Согласно член 26 став 1 од Законот за водите: Правното или физичкото лице се стекнува со водно право врз основа на дозвола за користење на водата.

Согласно член 28 став 1 точка 2 алинеја 3 од Законот за водите: Дозволата за користење на вода е потребна за црпење, пренасочување, акумулирање или користење на водата од подземно водно тело заради: индустриски, технолошки и стопански потреби.

Државен Инспекторат за  
животна средина  
Ул. "Бихаќка" бр.2  
1000 Скопје  
(Палата Емануел Чучков)  
Република Северна  
Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

**Inspektorati Shtetëror i  
mjedisit jetësor**  
Rr. "Bihakjka " nr.2  
1000 Shkup  
(Pallati Emanuel Çuçkov)  
Republika e Maqedonisë së  
Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-  
manaskova@sei.gov.mk  
Тел. 071/397-243



Согласно овластувањата што произлегуваат од член 232 став 1 точка 2, а врз основа на член 232 став 2 точка 6 од Законот за водите, Државниот инспектор за животна средина го донесе ова решение.

Во согласност со член 240 став 6 од Законот за водите, жалбата не го одлага извршувањето на решението.

Доколку субјектот не постапи согласно издаденото решение, Државниот инспектор за животна средина ќе поведе прекршочна постапка пред надлежен прекршочен орган, во согласност со член 234 став 3 од Законот за водите.

Врз основа на изнесеното се одлучи како во диспозитивот на ова Решение.

**ПРАВНА ПОУКА:** Против ова Решение може да се изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од денот на приемот на Решението. Жалбата се таксира со 250,00 (двеста и педесет) денари административна такса и се поднесува во два примероци.

Решено во Државен инспекторат за животна средина – канцеларија во Велес под ИП1бр. 29-10, на ден 23.01.2026г.

Државен Инспекторат за  
животна средина  
Ул. "Бихакка" бр.2  
1000 Скопје  
(Палата Емануел Чучков)  
Република Северна  
Македонија  
E-mail: info@sei.gov.mk  
www.sei.gov.mk  
Мобилен: +389 70 286 698

**Inspektorati Shtetëror i  
mjedisit jetësor**  
Rr. "Bihakjka " nr.2  
1000 Shkup  
(Pallati Emanuel Çuçkov)  
Republika e Maqedonisë së  
Veriut  
E-mail: info@sei.gov.mk  
www.sei.gov.mk  
GSM: +389 70 286 698

Канцеларија Велес  
П.фах 67  
E-пошта: b.s-  
manaskova@sei.gov.mk  
Тел. 071/397-243

- Доставено до:
- Архива
  - Субјектот на надзор



ДРЖАВЕН ИНСПЕКТОР  
ЗА ЖИВОТНА СРЕДИНА  
Билјана Шуркова-Манаскова